

नवभारत

3500 करोड़ का निवेश
14 हजार रोजगार सृजन

ग्लोबल टेलीकॉम मैन्यूफैक्चरिंग हब एंड स्पेशल इकोनॉमिन ज़ोन के लिए दिल्ली में हुआ एमओयू

प्रशासनिक संवाददाता
भोपाल, 30 जुलाई. मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के नेतृत्व में भारत हर क्षेत्र में नई उपलब्धियाँ हासिल कर रहा है. भारत सरकार के संचार मंत्रालय और मप्र सरकार के बीच ग्वालियर में ग्लोबल टेलीकॉम मैन्यूफैक्चरिंग हब एंड स्पेशल इकोनॉमिक ज़ोन निर्माण के लिए नई दिल्ली में हुआ एमओयू ऐतिहासिक कदम है.

अब मप्र की धरती पर निर्मित संचार उपकरण देश-दुनिया को उपलब्ध होंगे. ये उपकरण मेक इन इंडिया के माध्यम से प्रधानमंत्री मोदी के फेथ इन मध्यप्रदेश का जरिया बनेंगे. मुख्यमंत्री डॉ. यादव ने कहा कि उद्योगपतियों के साथ हुई राउंड टेबल मीटिंग में 3500 करोड़ रुपये के निवेश तथा 14 हजार से अधिक रोजगार सृजन की संभावना है.

मुख्यमंत्री डॉ. यादव गुरुवार को विज्ञान भवन, नई दिल्ली में टेलीकॉम मैन्यूफैक्चरिंग ज़ोन के एमओयू हस्ताक्षर समारोह को संबोधित कर रहे थे. केंद्रीय संचार मंत्री ज्योतिरादित्य सिंधिया तथा केंद्रीय संचार राज्य मंत्री पी.एस. चंद्रशेखरन भी मौजूद थे.



मुख्यमंत्री डॉ. यादव ने कहा कि मप्र वह राज्य है, जिस पर देश और दुनिया का विश्वास बढ़ता जा रहा है. उन्होंने कहा कि ग्वालियर की धरती पर ग्लोबल टेलीकॉम मैन्यूफैक्चरिंग ज़ोन के रूप में एक नए दौर की शुरुआत हो रही है.

भारत दूरसंचार विनिर्माण, निर्यात का केंद्र बनेगा : सिंधिया

केंद्रीय मंत्री ज्योतिरादित्य सिंधिया ने कहा कि भारत का लक्ष्य केवल दूरसंचार उपकरणों का उद्योगोत्पाद बनना नहीं, बल्कि उनका डिजाइन, विकास और निर्माण भारत में कर उन्हें दुनिया के विभिन्न देशों तक निर्यात करना है. उन्होंने कहा कि यह टेलीकॉम मैन्यूफैक्चरिंग ज़ोन डिजाइन इन इंडिया, मेक इन इंडिया और एक्सपोर्ट फ्रॉम इंडिया के विज़न को साकार करेगा. इससे भारत वैश्विक दूरसंचार विनिर्माण और निर्यात के प्रमुख केंद्र के रूप में स्थापित होगा तथा आत्मनिर्भर भारत अभियान को नई गति मिलेगी.

आज भारत डिजिटल टेक्नोलॉजी, इलेक्ट्रॉनिक मैन्यूफैक्चरिंग, डिफेंस सेक्टर में नए क्रांतिमान गढ़ रहा है. ग्वालियर में ग्लोबल टेलीकॉम मैन्यूफैक्चरिंग ज़ोन की शुरुआत से निर्यात बढ़ेगा और अर्थव्यवस्था को नई दिशा मिलेगी.

मुख्यमंत्री डॉ. यादव ने कहा कि वर्तमान में टेलीकॉम सेक्टर के माध्यम से स्मार्ट एआई मेन्यूफैक्चरिंग, डिफेंस, हेल्थ और गुड गवर्नेंस के क्षेत्र में आधारशिला तैयार हो चुकी है. आज देश में आर्टीफिशियल इंटेलिजेंस आधारित नेटवर्क से टेलीकॉम सेक्टर को नई ऊंचाइयाँ मिली हैं.

मंडलौरी ने दिया प्रेजेंटेशन

मुख्यमंत्री के अपर मुख्य सचिव तथा ओद्योगिक नीति एवं निवेश प्रोत्साहन एवं एमएसएमडी नीरज मंडलौरी ने प्रेजेंटेशन में मप्र में भारत सरकार के औद्योगिक पार्कों के सिस्ट्र ट्रेक रिकॉर्ड एवं तीव्र प्रगति को रेखांकित किया. उन्होंने बताया कि यह ज़ोन अत्याधुनिक, विश्वस्तरीय अवसरचना के साथ ऐसी साइट-अर्थव्यवस्था प्रदान करेगा जो परियोजना की व्यवहार्यता को बेहतर बनाती है. मप्र में मात्र एक रुपये के सांकेतिक प्रीमियम पर भूमि, 30 वर्षों के लिये एक रुपये प्रति वर्ग मीटर की स्थिर वार्षिक लीज रेंट, 100 फीसदी स्टाम्प ड्यूटी प्रतियुति, 30 वर्षों में संग्रहीत विकास शुल्क, प्रथम पांच वर्षों के लिये 2 रुपये प्रति यूनिट की विद्युत दर बताया.

आत्महत्या मामले में पति को 10 वर्ष का सश्रम कारावास

धार, 30 जुलाई (वाता) मध्यप्रदेश के धार जिले की एक अदालत ने विवाहिता को आत्महत्या के लिए मजबूर करने के मामले में आरोपी पति को 10 वर्ष के सश्रम कारावास और 15 हजार रुपये के अर्धदंड से दंडित किया है.

अतिरिक्त शासकीय लोक अभियोजक शरद कुमार पुरोहित ने बताया कि प्रथम अपर सत्र न्यायाधीश एवं द्वितीय अतिरिक्त न्यायाधीश राहुल वर्मा की अदालत ने आरोपी अनिल निवासी विनायक विहार कॉलोनी, पीथमपुर को भारतीय दंड संहिता

की धारा 304-बी (दहेज मृत्यु) एवं 498-ए (क्रूरता) के तहत दोषी ठहराते हुए यह सजा सुनाई. मृतका छाया का विवाह 11 दिसंबर 2020 को अनिल के साथ हुआ था. विवाह के लगभग एक वर्ष बाद से आरोपी पति, सास, ससुर, जेट और जेठानी कथित रूप से प्लांट खरीदने के लिए तीन लाख रुपये दहेज की मांग करने लगे. मांग पूरी नहीं होने पर छाया को मानसिक और शारीरिक रूप से प्रताड़ित किया जाता था. प्रताड़ना से परेशान होकर छाया ने 24 सितंबर 2022 को सल्फास की गोली खा ली, जिससे उसकी मृत्यु हो गई.

प्रशासन ने किया अवैध वृद्धाश्रम सील

■ संचालकों पर की एफआईआर ■ वृद्धजनों को अन्य आश्रम में किया गया स्थानांतरित

नव भारत न्यूज
इंदौर, 30 जुलाई. शहर में मनबुद्धि नाबालिक युवक द्वारा वृद्धजनों से मारपीट की खबर पर प्रशासन द्वारा अवैध वृद्धाश्रम को सील करने और संचालकों पर एफआईआर दर्ज करने की कार्रवाई कर दी। साथ ही अवैध वृद्धाश्रम को पीड़ित वृद्धजनों को मान्यता प्राप्त आश्रम में स्थानांतरित किया गया।

क्लेक्टर शिवम वर्मा ने कल वृद्धजनों के साथ मारपीट की खबर सामने आने के बाद तत्काल कार्रवाई की और एसडीएम मल्हारगंज, सामाजिक न्याय एवं महिला बाल विकास विभाग के



संयुक्त दल को मौके पर भेजा। क्लेक्टर द्वारा गठित दल ने पीड़ित वृद्धजनों को मान्यता प्राप्त वृद्धाश्रमों- गणेश आश्रम, निराश्रित सेवाश्रम,आशा निलय में सुरक्षित स्थानांतरित किया। वहीं मंदबुद्धि नाबालिग को आवश्यक संरक्षण एवं आगे की वैधानिक कार्रवाई के लिए सीडब्ल्यूसी) की सुपुर्दगी में सौंप दिया गया है। संयुक्त दल ने जांच में पाया कि प्रेमाश्रय वृद्ध आश्रम, बाणगंगा का संचालन अवैध रूप से किया जा रहा था, जिसको प्रशासन द्वारा सील कर दिया गया है। साथ ही सामाजिक न्याय विभाग द्वारा आश्रम की संचालिका के विरुद्ध एफआईआर दर्ज कराने की कार्रवाई की जा रही है।

एटीएम में डकैती की योजना की नाकाम

छिंदवाड़ा. मध्यप्रदेश के छिंदवाड़ा जिले की देहात थाना पुलिस ने एटीएम में डकैती की साजिश रच रहे दो आरोपियों और एक विधि-विरुद्ध बालक को गिरफ्तार कर वारंटाद को विफल कर दिया. पुलिस ने आरोपियों के कब्जे से तलवार, चाकू, हथौड़ी और लोहे की रॉड बरामद की है, जबकि दो आरोपी मौके से फरार हो गए. देहात थाना प्रभारी गोविंद सिंह राजपूत ने बताया कि पुलिस को सूचना मिली थी कि खजरी शराब भट्टी के पास स्थित एक एटीएम में डकैती की योजना बनाई जा रही है. सूचना के आधार पर पुलिस ने मौके पर घेराबंदी कर दबोच लिया.

बेकाबू वाहन ने गौवंशों को कुचला

शहडोल, 30 जुलाई . जिले से रोंगटे खड़े कर देने वाला हिट एंड रन का मामला सामने आया है. जहां एक अज्ञात बेकाबू वाहन ने सड़क पर मौजूद गौवंशों को बेरहमी से कुचल दिया.

इस भीषण हादसे में 6 से ज्यादा गौवंशों की मौके पर ही तड़प-तड़प कर मौत हो गई, जबकि 4 से अधिक गौवंश गंभीर रूप से घायल हो गए हैं. हादसे के बाद चालक वाहन समेत मौके से फरार हो गया. सूचना मिलते ही गौ सेवक और गौ रक्षक मौके पर पहुंचे, घायल गौवंशों को इलाज के लिए गौशाला भेजा गया. पुलिस अब फरार वाहन और चालक की तलाश में जुटी है.

6 गायाों की मौके पर मौत अन्य 4 गंभीर रूप से घायल



यह पूरा मामला बुढ़ार थाना क्षेत्र का है. जानकारी के मुताबिक, नेशनल हाईवे-43 पर पंचवटी चौराहे के समीप गौवंश सड़क पर एकत्र थे. इसी दौरान एक तेज रफ्तार अज्ञात वाहन गौवंशों को रौंदते हुए निकल गया. टक्कर इतनी भीषण थी कि मवेशियों को संभलने तक का मौका नहीं मिला

और सड़क पर ही तड़पते हुए 6 से ज्यादा गौवंशों ने दम तोड़ दिया. हादसे को अंजाम देने के बाद बेकाबू वाहन चालक मौके से फरार होने में कामयाब रहा. सड़क पर तड़पते गौवंशों को देखकर राहगीरों और स्थानीय ग्रामीणों ने तुरंत इसकी सूचना गौ सेवकों को दी.

कच्चे कुएं में डूबने से दो मासूम चचेरे भाई-बहन की मौत

नवभारत न्यूज
शहडोल, 30 जुलाई . मध्यप्रदेश में शहडोल जिले के गोहपारू थाना क्षेत्र के खोहरी गांव में एक कच्चे कुएं में डूबने से दो मासूम चचेरे भाई-बहन की मौत हो गई.

पुलिस सूत्रों के अनुसार तीन वर्षीय प्रयाग सिंह और चार वर्षीय साल्वी गोंड बुधवार दोपहर घर के पास खेलते-खेलते लापता हो गए थे. शाम को धान की रोपाई कर उनके परिजन खेत से लौटे तो बच्चों की तलाश शुरू की गई. रात करीब आठ बजे घर के समीप स्थित एक कच्चे कुएं में



दोनों बच्चों के शव दिखाई देने पर पुलिस को सूचना दी गई. सूचना मिलते ही पुलिस मौके पर पहुंची और दोनों शवों को बाहर निकालकर पोस्टमार्टम के लिए गोहपारू अस्पताल भेज दिया. आज सुबह पोस्टमार्टम के बाद पुलिस ने दोनों बच्चों को बाहर उनके परिजनों को सौंप दिए. पुलिस ने प्रकरण दर्ज कर मामले की जांच शुरू कर दी है.

एक नजर में

समुद्र के नीचे मेट्रो बनाई जा सकती है, तो गड्डामुक्त सड़कें क्यों नहीं : कोर्ट

जबलपुर.मप्र हाईकोर्ट के एविटंग चीफ जस्टिस विवेक रुसिया व जस्टिस प्रदीप मिलल की युगलपीठ ने तखट टिप्पणी में पूछा कि जब देश में समुद्र के नीचे मेट्रो बनाई जा सकती है, तो ऐसी सड़कें क्यों नहीं बनाई जा सकती जो वर्षों तक गड्डामुक्त रहें। दरअसल, हाईकोर्ट में सड़कों के मौत के गड्डो को लेकर दायर जनहित याचिका की सुनवाई के दौरान उठे इस सवाल ने सड़क निर्माण की गुणवत्ता और सरकारी जवाबदेही पर गंभीर पहल छेड़ दी है। कोर्ट ने मामले को गंभीरता से लेते हुए केंद्र और राज्य सरकार को जवाब दाखिल करने के निर्देश दिए हैं।

प्री मैट्रिक छात्रवृत्ति के लिए 224.75 करोड़ रुपए जारी

भोपाल. पिछड़ा वर्ग तथा अल्पसंख्यक कल्याण विभाग द्वारा प्रदेश के पिछड़े वर्ग के विद्यार्थियों की शिक्षा एवं उच्चल भविष्य को सुदृढ़ वित्तीय संकल प्रदान करने के ध्येय से शैक्षणिक सत्र 2026-27 के लिए प्री-मैट्रिक छात्रवृत्ति योजना के तहत 224 करोड़ 75 लाख रुपये की राशि स्वीकृत एवं जारी की गई है. इससे राज्य के विद्यालयों में कक्षा 9वीं एवं 10वीं में अध्ययनरत पिछड़ा वर्ग के प्रतिभावान विद्यार्थियों को समर्थनरूप से छात्रवृत्ति का लाभ उपलब्ध कराया जाएगा, जिससे उनकी शैक्षणिक यात्रा में किसी प्रकार की आर्थिक बाधा उत्पन्न न हो. आयुक्त डॉ. सतेन्द्र सिंह ने बताया कि राज्यमंत्री श्रीमती कृष्णा गौर की संवेदनशीलता, सुदृढ़ मंशा एवं मार्गदर्शन के अनुरूप विभाग पिछड़े वर्ग के सदागमिण विकास एवं शैक्षणिक उन्नयन के लिए पूर्ण प्रतिबद्धता के साथ निरंतर कार्यरत है. उन्होंने स्पष्ट किया कि विद्यार्थियों को प्री-मैट्रिक समेकित छात्रवृत्ति का पारदर्शी एवं सुचारु भुगतान नियत समय-सीमा के भीतर सुनिश्चित करने के उद्देश्य से यह समूची राशि आयुक्त, लोक शिक्षण को अंतरित कर दी गई है, जिससे वितरण प्रक्रिया को त्वरित गति प्रदान की जा सके. सरकार का यह समयायुक्त कदम पिछड़े वर्ग के विद्यार्थियों के मध्य शिक्षा के प्रति नए उत्साह एवं विश्वास का संचार करने तथा उन्हें स्वावलंबी बनाने में मील का पत्थर सिद्ध होगा.

गुस्ताखी माफ



80 करोड़ से बनेगा कैंसर अस्पताल

► लोगों को मिलेगा समुचित उपचार : राजेंद्र शुक्ल

► आईटीएम में आधुनिक स्वास्थ्य सुविधाओं का लोकार्पण

नवभारत न्यूज
ग्वालियर, 30 जुलाई. विधानसभा अध्यक्ष नरेन्द्र सिंह तोमर और प्रदेश के उप मुख्यमंत्री एवं लोक स्वास्थ्य व चिकित्सा शिक्षा मंत्री राजेन्द्र शुक्ल ने गुरुवार को आईटीएम हॉस्पिटल एवं रिसर्च सेंटर में आधुनिक मांड्यूलर ऑपरेशन थिएटर कॉम्प्लेक्स, कार्डियो-थोरेसिक एवं वैस्कुलर सर्जरी आईसीयू तथा कार्डियक केयर यूनिट का लोकार्पण किया.



इस अवसर पर उप मुख्यमंत्री ने ग्वालियर में 80 करोड़ रुपये की लागत से कैंसर अस्पताल और लगभग 1,000 करोड़ रुपये की लागत से जीआर मेडिकल कॉलेज के व्यापक उन्नयन की घोषणा की.कार्यक्रम को संबोधित करते हुए उप मुख्यमंत्री राजेन्द्र शुक्ल ने कहा कि उत्कृष्ट स्वास्थ्य सेवाओं के लिए सरकारी और निजी क्षेत्र का समन्वय आवश्यक है. उन्होंने कहा कि ग्वालियर को चिकित्सा

के क्षेत्र में आत्मनिर्भर बनाने के प्रयास किए जा रहे हैं, ताकि गंभीर मरीजों को उपचार के लिए दिल्ली या अन्य महानगरों का रुख न करना पड़े. उन्होंने बताया कि जीआर मेडिकल कॉलेज को अत्याधुनिक सुविधाओं से सुसज्जित करने की कार्ययोजना तैयार हो चुकी है तथा प्रदेश के मेडिकल कॉलेजों से जुड़े अस्पतालों को एम्स की तर्ज पर विकसित किया जा रहा है.

प्रेम जाल में फंसाकर महिला की लूटी आबरू

धर्म परिवर्तन, रोजा रखने, नमाज पढ़ने का बनाया दबाव पीड़िता ने हिन्दू धर्म सेना के साथ खोला मोर्चा

जबलपुर. एक युवक ने नाम बदलकर महिला प्रधान को प्रेम जाल में फंसाया और उसकी आबरू लूटी. इसके बाद जबरन धर्म परिवर्तन रोजा रखने, नमाज पढ़ने के लिए दबाव बनाया. पीड़िता ने अब हिन्दू धर्म सेना के साथ मोर्चा खोल दिया.

संराटन के प्रदेश अध्यक्ष नीरज राजपूत के नेतृत्व में पीड़ित



युवती ने पुलिस अधीक्षक कार्यालय पहुंचकर लिखित शिकायत सौंपी और न्याय की गुहार लगाई है. पुलिस अधीक्षक को दी गई शिकायत के अनुसार, पुलिस लाइन की रहने वाली 36 वर्षीय युवती प्रधान आरक्षक है. उसकी मुलाकात कोर्ट परिसर में ड्यूटी के दौरान सौरभ नाम के

विश्व स्तर पर चमका बालाघाट पुलिस का नशा मुक्ति अभियान

विशेष संवाददाता
भोपाल, 30 जुलाई. मध्यप्रदेश पुलिस के 'नशे से दूरी है जरूरी 2.0' अभियान के तहत बालाघाट पुलिस को अंतरराष्ट्रीय स्तर पर बड़ी उपलब्धि हासिल हुई है।

जिले में चलाए गए अभिनव नशा मुक्ति जनजागरूकता अभियान के लिए वर्ल्ड बुक ऑफ रिकॉर्ड्स, लंदन ने बालाघाट पुलिस को 'सर्टिफिकेट ऑफ एक्सीलेंस' से सम्मानित किया है। यह सम्मान उस ऐतिहासिक कार्यक्रम के लिए प्रदान किया गया, जिसमें बालाघाट जिले के 1,204 विद्यालयों के लगभग 1.25 लाख विद्यार्थियों ने एक साथ एक मिनट का नशा मुक्ति संकल्प

बालाघाट पुलिस 'सर्टिफिकेट ऑफ एक्सीलेंस' से सम्मानित



लेकर समाज को नशामुक्त बनाने का संदेश दिया। अभियान को व्यापक जनसमर्थन भी मिला और ऑनलाइन संकल्प के माध्यम से पाँच लाख से अधिक नागरिक इससे जुड़े। यह उपलब्धि सामुदायिक पुलिसिंग की

प्रभावशीलता का उदाहरण मानी जा रही है, जिसमें विद्यार्थियों, शिक्षकों, अभिभावकों, युवाओं और आम नागरिकों की सक्रिय भागीदारी ने अभियान को जनआंदोलन का स्वरूप दिया। प्रदेशभर में संचालित इस अभियान के अंतर्गत पुलिस द्वारा विद्यालयों और महाविद्यालयों में

इससे पहले इंदौर पुलिस कमिश्नरेट, बड़वानी पुलिस और बुरहानपुर पुलिस को भी नशा मुक्ति जागरूकता अभियानों में रिकॉर्ड स्तर की जनभागीदारी के लिए वर्ल्ड बुक ऑफ रिकॉर्ड्स, लंदन से सम्मान प्राप्त हो चुका है। मध्यप्रदेश पुलिस ने नागरिकों से अभियान में सक्रिय सहयोग देकर स्वस्थ, सुरक्षित और नशामुक्त समाज के निर्माण में सहभागी बनने की अपील की है।

जागरूकता रैलियाँ, शपथ समारोह, संवाद कार्यक्रम, खेल एवं सांस्कृतिक गतिविधियाँ प्रतियोगिताएँ आयोजित कर युवाओं को नशे के दुष्प्रभावों के प्रति जागरूक किया जा रहा है।

औषधि विभाग की मेडिकल स्टोर्स पर कार्रवाई

नवभारत न्यूज
रीवा, 30 जुलाई, औषधि निरीक्षक दल ने सिरमौर तहसील स्थित मेडिकल स्टोर्स पर औषधि एवं प्रसाधन सामग्री अधिनियम की जांच के लिए सघन छापामार कार्रवाई की. निरीक्षण के दौरान दवाइयों के रखरखाव के साथ-साथ खरीदी-बिक्री के अभिलेखों की गहन जांच की गई. छापा मार की जानकारी मिलते ही अधिकांश दुकानदार दुकान बंद कर निकल गये.

कार्रवाई के दौरान गौतम मेडिकल स्टोर्स, बघेल मेडिकल स्टोर्स, गुप्ता मेडिकल स्टोर्स, आशीष मेडिकल, मां पीताम्बरा मेडिकल स्टोर, धन्वन्तरि मेडिकल सहित कुल 8 मेडिकल स्टोर्स का निरीक्षण



किया गया. जांच के दौरान सूचना मिलते ही दुकानें बंद कर मौके से चले गए. औषधि निरीक्षक राधेश्याम वट्टी ने बताया कि खाद्य एवं औषधि प्रशासन, मध्यप्रदेश के नियंत्रक मनोज कुमार पुष्प के निर्देशानुसार जिले के सभी मेडिकल स्टोर्स का निरीक्षण अभियान चलाया जा रहा

है. जांच के आधार पर प्रतिवेदन तैयार किए जा रहे हैं तथा संबंधित संचालकों को शोर्न ही कारण बताओ सूचना-पत्र जारी कर जवाब मांगा जाएगा. उन्होंने बताया कि नियंत्रक राधेश्याम वट्टी ने बताया कि खाद्य एवं औषधि प्रशासन, मध्यप्रदेश के नियंत्रक मनोज कुमार पुष्प के निर्देशानुसार जिले के सभी मेडिकल स्टोर्स का निरीक्षण अभियान चलाया जा रहा